

‘துரோகி யார்?’ எனக் கேட்டால் – அரசியல் தெரியாத சிறுவன் கூட பழனிசாமியை கை காட்டுவான்!

பா.ஜ.க. அடிமை - பாதந்தாங்கி பழனிசாமி அவமானப்படுவது உறுதி!

அமைச்சர் எஸ்.ரகுபதி தாக்கு!

சென்னை, ஏப். 8- தமிழ்நாட்டின் நம்பர் 1 துரோகி யார்? எனக் கேட்டால் அரசியல் தெரியாத சிறுவன் கூட பழனிசாமியை கை காட்டுவான். ‘பா.ஜ.க.வின் அடிமையாக வாழ்வதையே அரசியல்’ என வாழும் பாதந்தாங்கி பழனிசாமி அவமானப்படுவது உறுதி என சட்டத்துறை அமைச்சர் எஸ்.ரகுபதி கடுமையாக தாக்கியுள்ளார்.

அவரது அறிக்கை வருமாறு: யார் அந்தத் தியாகி? என்ற அதிமுகவின் முனை மழுங்கிய கேள்விக்கு “நொந்து போய் நூடுல்ஸ் ஆன அதிமுக தொண்டர்கள்தான் அந்த தியாகிகள்” என முதலமைச்சர் மு.க.ஸ்டாலின் அவர்கள் அளித்த பதிலில், நொந்து போன எதிர்க்கட்சித் தலைவர் வீராசேகரமாமகக் கருத்துச் சொல்லியிருக்கிறார்.

தியாகியை விடுங்கள். துரோகியைத் தெரியுமா? ‘தமிழ்நாட்டின் நம்பர் 1 துரோகி யார்?’ எனக் கேட்டால் அரசியல் தெரியாத ஆறாம் வகுப்பு மாணவன் கூட எடப்பாடி பழனிசாமியை கை காட்டுவான். அரசியல் அறத்தை அடகு வைத்து விட்டு, துரோகங்களை மட்டுமே செய்து முன்னேறியவர் பழனிசாமி. அம்மையார் ஜெயலலிதா அருகில் கூனிக் குறுகி நிற்பார்; அம்மையார் ஜெயலலிதாவின் கார் டயரை தொட்டு வணங்குவார்; ஆனால், ஜெயலலிதாவின் கொள்கைக்கு எதிராக பா.ஜ.க.வின் பாதம் தாங்கியாக மாறி ஜெயலலிதாவுக்கே துரோகம் செய்தவர் பழனிசாமி. தவறுத்து, ஊர்ந்து சென்று நாடகமாடி ஆட்சியைப் பிடித்த பிறகு,

சகிசாலாவுக்கும் துரோகம் செய்தவர் பழனிசாமி. திரையில் துரோகத்திற்குக் கட்டடப்பா என்றால், தரையில் பழனிசாமிதானே!

சுயநலத்துக்காக எடப்பாடி பழனிசாமி எந்த எல்லைக்கும் செல்வார்? எந்தத் துரோகத்தையும் செய்வார் என்பதற்கு நடமாடும் சாட்சிகள் ஒ.பன்னீர்செல்வமும் தினகரனும். உண்மையில் எடப்பாடி பழனிசாமியின் சுயநலம் தெரியாமல் அவரை நம்பி மோசம் போன இவர்கள்தான் அந்தத் தியாகிகள்!

கடந்த 2 ஆண்டுகளாக “பா.ஜ.க.வுடன் கூட்டணி கிடையாது” என்று சத்தியம் செய்து வந்த பழனிசாமி, இன்று டெல்லி மேலிடத்தின் மட்டுமே செய்து பயந்து, சிறைக்கு அஞ்சி, தாங்கள் அடித்த கொள்கைப் பணத்தைப் பாதுகாக்க மீண்டும் பா.ஜ.க. கூட்டணிக்குத் தயாராகி விட்டார். அவரும் அவருடைய அடிவருடிகளும் பா.ஜ.க.வின் பிரமுகர்களை முறை போட்டுப் போய் பார்த்துவிட்டு வருகிறார்கள். அந்த வகையில் எடப்பாடி பழனிசாமியின் வார்த்தையை நம்பி ஏமாறும் அடைந்த அதி.முக.வின் ஒவ்வொரு தொண்டனுமே தியாகிகள்தான்! அவர்களுக்கு எம் எடப்பாடி துரோகி தான்!

பா.ஜ.க.வுடன் இதுகாலம் வரையில் இருந்த கள்ளக்கூட்டணி, கரம் பிடிக்கும் கூட்டணியாக மாறப் போவதால், ரத்தத்தின் ரத்தங்களும் மக்க

ளும் நாக்கைப் பிடுங்கும் வகையில் கேள்வி கேட்பார்கள். அதை மடைமாற்றித் தி.மு.க. அரசு மீது வதந்திகளை பழனிசாமி பரப்பி வருகிறார்; பாஜகவின் தயவில் அரசியல் வண்டியை ஓட்ட நினைக்கிறார் பழனிசாமி. தனக்கு முதுகெலும்பு இருப்பதே, பாஜகவிற்கு வளைந்து கொடுத்து அடிமைச் சேவகம் செய்வதற்குத்தான் என ஒன்றிய அரசின் காலடியில் வீழ்ந்து கிடக்கும் பா.ஜ.க.வின் பண்ணையடிமைதான் பழனிசாமி.

தனது டெல்லி எஜமானர்களின் ஏவல் படையான அமலாக்கத்துறை தமிழ்நாடு டாஸ்மாக் அலுவலகத்தில் நடத்திய ஒரு முகாந்திரமற்ற சோதனையை வைத்துக் கொண்டு, அபத்தமான கேள்வியோடு தனது கோமானித்தனத்தைக் காட்டிக் கொண்டிருக்கிறார் பழனிசாமி. யார் அந்த சார்? என்ற புரளி நாடகம் அம்பலப்பட்ட பிறகு வேறு ஏதேனும் கிடைக்காதா என்று திணறிக்கொண்டிருக்கிறார்.

களளக் கூட்டணியை உறுதி செய்ய டெல்லியில் அமிதஷாவை பதுங்கிப் பதுங்கி, கார்கள் மாறி மாறி சென்று சந்தித்த கோஷை பழனிசாமி, தமிழ்நாட்டு முதலமைச்சரைப் பற்றிப் பேசத் திராணியிருக்கிறதா? தன் மீதான ஊழல் குற்றச்சாட்டிற்கு சி.பி.ஐ. விசாரணை வேண்டாம் என ரத்தத்தின் ரத்தங்களும் மக்க

தடையாணை வாங்கிய பயந்தாங்கொல்லி பழனிசாமி பேசுவது அத்தனையும் கேலிக்கூத்துகள்தான்.

தமிழ்நாட்டுக்கு நிதி தராமல் துரோகம், இந்தியைத் திணித்து துரோகம், தொகுதிகளின் எண்ணிக்கையைக் குறைத்து துரோகம் என பா.ஜ.க. வரிசையாக துரோகங்களைச் செய்து சதித்திட்டம் தீட்டி வருகிறது. கொஞ்சம் கூட வெட்கமின்றி, தமிழ்நாட்டு மக்களைப் பற்றி துனியும் யோசிக்காமல் கூட்டணிக்கு அச்சாரம் போட்டுக் கொண்டிருக்கும் எடப்பாடி தமிழ்நாட்டுக்கு துரோகி!

இன்றைக்குத் தமிழ்நாடு மட்டுமல்ல - ஒட்டுமொத்தத் தென்னிந்திய மாநிலங்களின் உரிமைகளையும் பாதுகாத்து, நாட்டின் கூட்டாட்சிக் கோட்பாட்டை உயர்த்திப் பிடித்து வரும் தமிழ்நாடு முதலமைச்சரை இன்று உலக அளவில் ஊடகங்கள் பாராட்டி வருகின்றன. அதைப் பொறுக்க முடியாமல், தனது பதவி நலனுக்காக ஆட்சியில் இருந்தாறும் இல்லாவிட்டாலும் ‘பா.ஜ.க.வின் அடிமையாக வாழ்வதையே அரசியல்’ என வாழும் பாதம் தாங்கி பழனிசாமி டெல்லி எஜமானர்களின் ஆணையின் படி இந்த நாடகத்தை நடத்திக் கொண்டிருக்கிறார். இந்த நாடகமும் மக்களிடம் அம்பலப்பட்ட பழனிசாமி அவமானப்படுவது உறுதி.

இவ்வாறு அமைச்சர் எஸ்.ரகுபதி குறிப்பிட்டுள்ளார்.

நாட்டு மக்களின் வீடுகளில் அடுப்பு எரிய வேண்டுமா? அல்லது அவர்களது வயிறு எரிய வேண்டுமா?

ஒன்றிய பி.ஜே.பி. அரசே! காஸ் சிலிண்டர் விலை உயர்வை உடனே தீரும்பப் பெறுக!

முதல்வர் மு.க.ஸ்டாலின் – சமூக வலைதளப் பதிவு!



சென்னை, ஏப். 8- ஒன்றிய பா.ஜ.க. அரசு காஸ் சிலிண்டர் விலையை நேற்று மாலை தீவிர உயர்த்தியுள்ளது. அதனைக் கண்டித்து சமூக வலைதளத்தில் பதிவிட்டுள்ள முதல்வர் மு.க.ஸ்டாலின் அவர்கள், “ஒன்றிய பி.ஜே.பி. அரசே! தேர்தல் வரும் வரை காத்திராமல், காஸ் சிலிண்டர் விலை உயர்வை உடனே தீரும்பப் பெறுக!” என வலியுறுத்தியுள்ளார்.


கழகத் தலைவரும் முதலமைச்சருமான மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு :-

“நாட்டு மக்களின் வீடுகளில் அடுப்பு எரிய வேண்டுமா? அல்லது அவர்களது வயிறு எரிய வேண்டுமா? “உதவி செய்யாவிட்டாலும் உபத்திரவம் செய்யாமல் இருந்தாலே போதும்” என்பது. ‘சாஹஸ்’ பி.ஜே.பி. அரசுக்கு மிகவும் பொருந்தும்!

உலக அளவில் சக்சா எண்ணெயின் விலை சரிந்துள்ள நிலையில், பெட்ரோல் - டீசல் விலையைக் குறைக்காவிட்டாலும் பரவாயில்லை, விலையை ஏற்றாதீர்கள் எனக் கெஞ்சும் பரிதாப நிலைக்கு நாட்டு மக்களைத் தள்ளிவிட்டார்களே!

வெந்த புண்ணில் வேலைப் பாச்சுவது போல், சமையல் காஸ் சிலிண்டர் விலை உயர்வு அமைந்திருக்கிறது. மக்களே...

அடாவடியாக விலையை உயர்த்திவிட்டு, தேர்தல் நெருங்கும் நேரத்தில் அதில் சிறு பகுதியைக் குறைத்து நாடகம் ஆடுவது பா.ஜ.க.வின் வழக்கமாகிவிட்டது! இந்த நாடகத்தைப் பார்த்துப் பார்த்து நமக்கும் பழக்கமாகிவிட்டது! ஒன்றிய பி.ஜே.பி. அரசே...



தேர்தல் ஏதாவது வரும் வரை காத்திராமல், இந்த விலை உயர்வை உடனே தீரும்பப் பெறுக!” இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

தமிழ்நாட்டுக்காக – சிறுபான்மை மக்களுக்காக முதல்வர் கேள்வி எழுப்பும் போதெல்லாம்

ஊழல் குற்றச்சாட்டு சுமத்த - சட்டத்தை மீறி சோதனைகள் நடத்துகிறார்கள்!

‘மக்கள் இதனை நிராகரிப்பார்கள்’ என கழக சட்டத்துறைச் செயலாளர் – மூத்த வழக்கறிஞர் என்.ஆர்.இளங்கோ எம்.பி. கடும் கண்டனம்!

சென்னை, ஏப். 8- அரசியலமைப்பின் படி தமிழ்நாடு முதல்வர் கேள்வி எழுப்பும் போதெல்லாம் அதனை எதிர்கொள்ள முடியாமல் காலங்காட்டுவது, சட்டத்தை மீறி சோதனைகள் நடவடிக்கைகளை என்னவும், எப்பொழுதெல்லாம் தமிழ்நாட்டிற்காக குரல் கொடுக்கின்றோமோ, அப்பொழுதெல்லாம் ஊழல் குற்றச்சாட்டு சுமத்த முயற்சிக்கிறார்கள். மக்கள் நிச்சயம் இதனை நிராகரிப்பார்கள் என்று கழக சட்டத்துறை செயலாளர், மூத்த வழக்கறிஞர் என்.ஆர்.இளங்கோ எம்.பி.

செய்தியாளர் சந்திப்பின்போது கடும் கண்டனத்தை வெளிவித்தார். மூத்த வழக்கறிஞர் என்.ஆர்.இளங்கோ எம்.பி. செய்தியாளர்களிடம் கூறியதாவது:-

இன்றைய தினம் அமலாக்கத் துறையினுடைய அதிகாரி சோதனையின் போது அளித்த விவரங்களின்படி 2013-ஆம் ஆண்டு வங்கிகளில் பெறப்பட்ட கடன் தொகை சம்பந்தமாக சி.பி.ஐ. 2021-இல் ஒரு வழக்கு பதிந்து அதன் பிறகு ஒரு குற்றப்பத்திரிக்கையும்



தாக்கல் செய்யப்பட்டுள்ளது. ஏற்குறைய நான்கு அல்

லது ஐந்து ஆண்டுகளுக்கு பிறகு குற்றம் நடந்ததாக சொல்லப்படும் நாளில் இருந்து ஏறக்குறைய 12 ஆண்டுகளுக்குப் பிறகு அமலாக்கத்துறை இந்த சோதனை நடவடிக்கையை எடுத்திருக்கிறது.

அரசு அலுவலகங்களிலும், அமைச்சரவையிலும் இடம்பெற்றுள்ள அமைச்சர்கள் மீதும் தொடங்கப்படும் இந்த நடவடிக்கைகள் எல்லாம் எப்போது எடுக்கப் படுகிறது என்பதை தமிழக மக்கள் அறிவார்கள்.

பாராளுமன்றத்தில் உருவாக்கப்பட்ட நீட் தேர்வு சட்டத்தை எதிர்த்து தமிழக சட்டமன்றத்தில் ஒரு தீர்மானம் நிறைவேற்றப்பட்ட போதும், தொகுதி மறுசீரமைப்பு குறித்து தமிழகத்தில் தமிழக முதல்வரின் ஒருங்கிணைப்பில் தென் மாநிலங்களைச் சேர்ந்த அனைத்து தலைவர்களும் சேர்ந்து ஒன்றிய அரசுக்கு எதிராக தென் மாநிலங்கள் வகுக்கப்படக்கூடாது என ஒரு தீர்மானத்தை

நிறைவேற்றிய பொழுதும், தமிழக சட்டப்பேரவை இதுகுறித்து தீர்மானம் நிறைவேற்றிய போதும், இருமொழிக் கொள்கைகள் எங்களுடைய கொள்கை மும்மொழிப் கொள்கையை நாங்கள் ஏற்கமாட்டோம் என்று தமிழக முதல்வர் அதை வலியுறுத்தி சொன்ன போதும், பிறகு வக்ஷு சட்டத்தை பாராளுமன்றத்தில்

அமலாக்கத்துறை அதிகாரிகள் சோதனையின் போது குறைந்தபட்சமாக தெரிவித்த தகவல்களின்படி அந்த வழக்கு 2013-இல் நடைபெற்ற நிகழ்வுக்காக 2021-ஆம் ஆண்டு சி.பி.ஐ.யினால் குற்றப்பத்திரிக்கை தாக்கல் செய்யப்பட்ட ஒரு வங்கி பரிவர்த்தனை சம்பந்தப்பட்டது மட்டுமேயன்றி, எந்த ஒரு ஊழல் வழக்கையும் சார்ந்தது அல்ல!

எப்பொழுதெல்லாம் தமிழகத்திற்காக குரல் கொடுக்கின்றோமோ, எப்பொழுதெல்லாம் தமிழக மக்களுக்காக குரல் கொடுக்கிறோமோ, எப்பொழுதெல்லாம் ஊழல் குற்றச்சாட்டு சுமத்த முயற்சிக்கிறார்கள். மக்கள் நிச்சயம் இதனை நிராகரிப்பார்கள். இவ்வாறு மூத்த வழக்கறிஞர் என்.ஆர். இளங்கோ எம்.பி. தெரிவித்துள்ளார்.

தமிழ்நாட்டில் கிராமப்புறம் - விவசாயப் பகுதிகளின் மேம்பாட்டிற்கென

கூடுதல் உணவுப்பூங்கா அமைக்கும் திட்டம் ஒன்றிய அரசிற்கு உள்ளதா?

மக்களவையில் வழக்கறிஞர் ஆ.மணி கேள்வி!

புதுடெல்லி, ஏப். 8- நடைபெற்று வரும் நாடாளுமன்ற கூட்டத்தில் தருமபுரி நாடாளுமன்ற உறுப்பினர் ஆ.மணி உணவு பதப்படுத்தும் தொழில்களுக்கான இணையமைச்சர் ரவ்னீத் சிங்யிடம் தமிழ்நாடு உட்பட நாடு முழுவதும் கடந்த 3 ஆண்டுகளில் நிறுவப் பட்டுள்ள உணவு பூங்காக்களின்

எண்ணிக்கை எத்தனை? தமிழ்நாட்டில் மாவட்டம் வாரியாக அமைக்கப்பட்டுள்ள உணவு பூங்களின் எண்ணிக்கை அவற்றின் திறம், உள்கட்டமைப்பு வசதி உள்ளிட்ட விவரங்கள் என்ன? தமிழ்நாட்டில் கிராமப்புறம் மற்றும் விவசாயப் பகுதிகளின் மேம்பாட்டிற்கென கூடுதல் உணவுப்பூங்கா அமைக்கும்

திட்டம் ஒன்றிய அரசிற்கு உள்ளதா?

அவ்வாறு இருந்தால் முன்மொழியப்பட்டுள்ள உணவு பூங்காக்களின் விவரம், அதற்கான திட்டமிடப் பட்டுள்ள இடங்கள், மதிப்பீட்டின்படி முதலீடு, பணி நிறைவும் காலக்கெடு உள்ளிட்ட விவரங்கள் என்ன? உணவுப்பாதுகாப்புத்

துறையின் மூலம் தமிழ்நாட்டின் வேலைவாய்ப்பு, பொருளாதார முன்னேற்றத்திற்கு பயன்பட்டுள்ள திட்டங்கள் விவசாயிகள் மற்றும் சிறு-அளவின உணவு உற்பத்திக்குவோர் உணவு பூங்கா மூலம் பெறும் நன்மைகள் குறித்த விவரங்கள் என்ன? என்று கேள்வி எழுப்பி உள்ளார்.



சென்னை தெற்கு மாவட்டம் சைதை தொகுதியில் புதியதாக மாணவர் அணிக்கு உறுப்பினர் சேர்க்கைப் படிவத்தினை நேற்று (7.4.2025) மாவட்ட அலுவலகத்தில் மாவட்டச் செயலாளரும், அமைச்சருமான மா.கப்பிரமணியன் - பகுதிச் செயலாளர் எம்.கிருஷ்ணமூர்த்தி எம்.சி., மாணவர் அணி மாவட்ட துணை அமைப்பாளர் என்.கே.தமிழவேல்கவி ஆகியோர் முன்னிலையில் கிழக்கு பகுதி அமைப்பாளர் சு.தனுஷ், துணை அமைப்பாளர்கள் எல்.தனுஷ், செ.சந்திரவேலுதாரா, ச.நவீந்திரவேலு, ம.அருண் குமார், மேற்கு பகுதி அமைப்பாளர் க.விக்கேனடி, துணை அமைப்பாளர்கள் மு.கௌதம், த.சுரேஷ் குமார், ஆர்.அருண் குமார், எம்.கேசவன், பி.பிரகாஷ் ஆகியோரிடம் வழங்கினார்.

கழகத் தலைவர் - முதல்வர் மு.க.ஸ்டாலின் பிறந்தநாளைப்பாட்டி

அன்னம்தரும் அமுதக்கரம் 47 வது நாள்!

எழும்பூர் தெற்குப் பகுதியில் அமைச்சர் பி.கே. சேகர்பாபு உணவு வழங்கினார்!

சென்னை, ஏப். 8- முதலமைச்சர் அவர்களின் 72வது பிறந்த நாளை முன்னிட்டு சென்னை கிழக்கு மாவட்டம் தி.மு.க. சார்பில், 2025 பிப்ரவரி 20-ஆம் தேதி முதல், 2026 பிப்ரவரி 19-ஆம் தேதி வரையிலான 365 நாட்களும், நாள் ஒன்றுக்கு 1000 நபர்களுக்கு காலை உணவு வழங்கும் சிறப்புமிக்க “அன்னம் தரும் அமுதக்கரங்கள்” மாபெரும் திட்டத்தின் 47 ஆம் நாளான கழகத் தலைவர் தமிழ்நாடு முதலமைச்சர் அவர்களின் இனிய பிறந்தநாளை முன்னிட்டு நேற்று (07.4.2025) எழும்பூர் தெற்குப் பகுதி இடம்: 1) வட்டம் 61 சென்னை குழந்தைகள் நல மருத்துவமனை தமிழ் சாலை, 2) வட்டம் 61 அட்ரான்ஸ் போர்ட் லைன் குடிசை பகுதி புதுப்பேட்டை ஆகிய பகுதிகளில் இந்து சமய அறநிலையத்துறை அமைச்சர் பி.கே. சேகர்பாபு “தமிழ்நாட்டு நலங்களையும், எதிர்காலத்தையும் யாருக்காவும், எதிர்காலமும் விட்டுத்தரமாட்டோம். தமிழ்நாட்டின் உரிமைகளுக்காக ஒன்றுபட்டு போராடுவோம். தமிழ்நாடு போராடும், தமிழ்நாடு வெல்லும் - இதுதான் ஒரே இலக்கு!” என்ற உறுதிமொழியை



ஏற்று பொதுமக்களுக்கு காலை உணவு வழங்கினார்கள். இந்தநிகழ்ச்சியில் வி.சுதாகர், சொ.வேலு, மாமன்ற உறுப்பினர்கள்: பரிதி இளம்சுருதி, பி.எம்.யாழினி, ராஜேஸ்வரி ஸ்ரீதர், டால்பின் எஸ்.அரிகிருஷ்ணன், இ.மொழ்தின், ஆர்.பாபு,

வி.விஜய்குமார், வி.அபாய், டி.தயாளன், ந.பாஸு, சு.மோகன், ஆர்.எம். ரங்கநாதன், எழும்பூர் வடக்கு தெற்கு பகுதி செயலாளர்கள்: தி.தயாளன், சு.மனோகர், ஆர்.எம்.ரங்கநாதன், ஆர்.பாபு, வான்மதி கதிரவன், எல்.சுந்தராஜன்,

புனிதா. இத்திட்ட ஒருங்கிணைப்பாளர்கள்: எஸ்.முரளி, ஆர்.ராஜன், கே.ஆர்.அபரஞ்சி, அசோக் ஜெயின், பி.விஜயகுமார், ம.அசோக்குமார், எல்.சம்பத் குமார், க.பா.பிரதீப குமார், மற்றும் கழக நிர்வாகிகள் முன்னோடிகள் கலந்து கொண்டனர்.